

# ദാനം നീട്ടിവെക്കാതിരിക്കുക

ചെയ്യുന്ന സദഖയാണ് അല്ലാഹുവും റസൂലും ഏറ്റവും മഹത്തരമായി കാണുന്നത്. പക്ഷേ, അധാനിക്കുവാനും സമ്പത്ത് നേടുവാനുമുതകുന്ന ആരോഗ്യമുള്ള സമയത്ത് ഭൂരിഭാഗം ആളുകളും ദാനധർമ്മങ്ങളും ദീനീമാർഗത്തിലെ

ചെലവഴിക്കലും പിന്നീടാകാം എന്ന് കരുതി നീട്ടിവെക്കുന്നതായി കാണാറുണ്ട്. ഈ സമീപനത്തെ ഹദീസിൽ ഗൗരവപൂർവ്വം റസൂൽ(സ) കൈകാര്യം ചെയ്യുന്നു.

അല്ലാഹുവിന്റെ മാർഗത്തിൽ സമ്പത്ത് ചെലവഴിക്കുന്നതിലുള്ള അലസത മരണം വരെ മനുഷ്യനെ പിന്തുടരുകതന്നെ ചെയ്യും. 'പിന്നീടാകാം, ഇനിയത്രെ സമയം വരാനിരിക്കുന്നു' എന്ന് പിശാച് മനസ്സുകളിൽ ദുർബോധനം നടത്തിക്കൊണ്ടിരിക്കും. ഈ ദുർബോധനത്തെ പ്രതിരോധിക്കുന്നതിലും പരാജയപ്പെടുത്തുന്നതിലുമാണ് വിശ്വാസിയുടെ വിജയം നിലകൊള്ളുന്നത്. മരണവേളയിൽ ജീവൻ കണ്ഠനാളത്തിൽ എത്തുന്നത് വരെ ഇത്തരം നന്മകൾ നീട്ടിവെക്കുന്നവനെ കാത്തിരിക്കുന്ന ദൂരന്തത്തെ കുറിച്ച് മൂന്നറിയിപ്പ് നൽകിയാണ് ഹദീസ് അവസാനിക്കുന്നത്.

عَنْ أَبِي هُرَيْرَةَ رَضِيَ اللَّهُ عَنْهُ قَالَ: جَاءَ رَجُلٌ إِلَى النَّبِيِّ ﷺ فَقَالَ: يَا رَسُولَ اللَّهِ: أَيُّ الصَّدَقَةِ أَكْبَرُ أَجْرًا؟ قَالَ: أَنْ تَصَدَّقَ وَأَنْتَ صَاحِبُ شَيْءٍ تَخْشَى الْفَقْرَ وَتَأْمَلُ الْغِنَى وَلَا تَمَهِّلَ حَتَّى إِذَا بَلَغْتَ الْحُلُقُومَ قُلْتَ لِفُلَانٍ كَذَا وَلِفُلَانٍ كَذَا وَقَدْ كَانَ لِفُلَانٍ

അബൂഹുറൈറ(റ)യിൽ നിന്ന് നിവേദനം: ഒരാൾ നബി(സ)യുടെ അടുക്കൽ വന്നു ചോദിച്ചു: പ്രവാചകരേ, ദാനധർമ്മങ്ങളിൽ ഏറ്റവും പൂണ്യമേറിയത് ഏതാണ്? പ്രവാചകൻ പറഞ്ഞു: 'നീ ആരോഗ്യവാനും ധനം വിട്ടുകൊടുക്കാൻ മടിയുള്ളവനുമായിരിക്കെ ചെയ്യുന്ന ദാനമാണ്. ദാരിദ്ര്യത്തെക്കുറിച്ച് നീ ഭയപ്പെടുകയും ധനം സമ്പാദിക്കണമെന്ന് ആഗ്രഹിക്കുകയും ചെയ്യുമ്പോൾ നൽകുന്ന ദാനമാണത്. ദാനധർമ്മങ്ങളെ ജീവൻ കണ്ഠനാളത്തിൽ എത്തുന്ന സന്ദർഭം വരെ നീ നീട്ടി വെക്കരുത്. അന്നേരം നീ പറയും. 'ഇത്ര ഇന്നവൻ കൊടുക്കണം, ഇത് ഇന്നയാൾക്ക്' എന്നൊക്കെ. യഥാർഥത്തിൽ (നീ പറഞ്ഞില്ലെങ്കിലും) അതൊക്കെ മറ്റുള്ളവരുടേതായി കഴിഞ്ഞു (മുസ്ലിം).

**വി**ശ്വലുദ്ധർആനും തിരുസുന്നത്തും ഏറെ പ്രാധാന്യത്തോടെ പഠിപ്പിക്കുന്ന മഹദ്കർമ്മമാണ് ദാനധർമ്മങ്ങൾ. ഇഹപരവിജയങ്ങൾക്ക് സഹായകരമാണതെന്ന് ഹദീസുകളിൽ നിന്ന് വ്യക്തമാക്കുന്നു. ആപത്തുകളെയും ഭയാസങ്കകളെയും ദാനധർമ്മങ്ങൾകൊണ്ട് തടയാം എന്നും തീയെ വെള്ളം കെടുത്തിക്കളയുന്നത് പോലെ സ്വഭവം: തിന്മകളെ ഇല്ലാതാക്കും എന്നും സ്വഹീഹായ ഹദീസുകൾ പഠിപ്പിക്കുന്നുണ്ട്.

“നിശ്ചയം ദാനധർമ്മം ദൈവകോപം ശമിപ്പിക്കുകയും മോശമായ അന്ത്യത്തെ പ്രതിരോധിക്കുകയും ചെയ്യുന്നു” എന്ന നബിവാചനം ധർമ്മിഷ്ഠനായ വിശ്വാസിക്ക് അനൽപമായ ആവേശം പകരുന്നു.

ദാനധർമ്മങ്ങൾ ഫലപ്രദവും പൂണ്യകരവും ആവുന്നത് എപ്പോഴാണെന്ന് നമ്മെ ബോധ്യപ്പെടുത്തുകയാണ് മുകളിലുദ്ധരിച്ച നബിവാചനം. ഏറ്റവും പൂണ്യകരമായ ദാനധർമ്മമേത് എന്ന സ്വഹാബിയുടെ ചോദ്യത്തിനു നബി(സ) നൽകുന്ന മറുപടി വിശാലമായ അർത്ഥലങ്ങളുള്ളതാണ്. ദാനം ഉൽകൃഷ്ടമാകുന്നതിന് ആദ്യ ഉപാധിയായി പറയുന്നത് ഒരുവൻ ആരോഗ്യവാനും ധനത്തോട് താൽപര്യവും അത് വിട്ടുകൊടുക്കാൻ മടിയുള്ളവനുമായിരിക്കെ നൽകുക എന്നതാണ്. സമ്പത്തിനോടുള്ള മനുഷ്യമനസിന്റെ അഭിനിവേശത്തെ നിയന്ത്രിച്ചുനിർത്തി മറ്റുള്ളവർക്ക് അത് നൽകാൻ തയാറാകുന്നതിനെയാണ് ഇസ്ലാം വിലമതിക്കുന്നതും പ്രോത്സാഹിപ്പിക്കുന്നതും. ദാരിദ്ര്യത്തെ ഭയക്കുകയും ഐശ്വര്യം പ്രതീക്ഷിച്ചിരിക്കുകയും ചെയ്യുമ്പോൾ

ജീവിതാന്ത്യം ഒരു യഥാർഥ്യമായി മുന്നിൽ വന്നെത്തുമ്പോൾ വേണ്ടതൊന്നും ചെയ്യാൻ കഴിഞ്ഞില്ലല്ലോ എന്ന നിരാശാബോധം മനസിനെ വേട്ടയാടും. തീർത്തും നിസ്സഹായനായ ഈ സന്ദർഭത്തിൽ അവസാന നന്മക്ക് മനുഷ്യൻ ശ്രമിക്കുകയാണ്. തന്റെ സമ്പാദ്യത്തിൽ നിന്ന് നന്മയുടെ വഴിയിൽ അൽപമെങ്കിലും ദാനം ചെയ്യാനുള്ള അയാളുടെ ശ്രമം ദയനീയമായി പരാജയപ്പെടുന്നു. കാരണം ഒരാൾക്ക് മുഴുവൻ വ്യയം ചെയ്ത് നേടിയെടുത്ത ധനം കൈകാര്യകർതൃത്വത്തിന് പോലും അവകാശമില്ലാത്ത വിധം മറ്റുള്ളവരുടേതായി കഴിഞ്ഞിരിക്കുന്നു...! ഇങ്ങനെ യൊരാൾ വരുമ്പോൾ മുമ്പ് വേണ്ടത് വേണ്ട സമയത്ത് ചെയ്യാൻ വിശ്വാസി ബോധപൂർവ്വം ശ്രമിക്കേണ്ടതുണ്ട്. ■